

ಪ್ರಾರಂಭ ಮಾಡಲಿ, ಆನಂತರ ಮುಂದಿನದನ್ನು ನೋಡೋಣ. ಸರ್ಕಾರದವರು ಕೂಡಲೇ ಕಟ್ಟಡವನ್ನು ಕಟ್ಟಲು ಕ್ರಮ ತೆಗೆದುಕೊಳ್ಳುತ್ತಾರೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಪರಿಶೀಲನೆ ಮಾಡುತ್ತೇನೆ.

ವಿಷಯ : ಕೊಡಗು ಜಿಲ್ಲೆಯಲ್ಲಿ ವೈದ್ಯರುಗಳ ನೇಮಕಾತಿ.

ಪ್ರ. 254 (89) ಶ್ರೀ ಎಂ. ಎಂ. ನಾಣಯ್ಯ (ಮಡಕೇರಿ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ಕೊಡಗು ಜಿಲ್ಲೆಯಲ್ಲಿ ಪುರುಷ ಮತ್ತು ಮಹಿಳಾ ವೈದ್ಯರ ಹುದ್ದೆಗಳ ಸಂಖ್ಯೆ ಎಷ್ಟು (ಗ್ರಾಮಾಂತರ ಪ್ರದೇಶ) :

(ಆ) ವೈದ್ಯರ ಹುದ್ದೆಗಳು ಖಾಲಿಯಿರುವ ಆಸ್ಪತ್ರೆಗಳು ಎಷ್ಟು ? ಏಕೆ ;

(ಇ) ಎಷ್ಟು ಕಾಲದಿಂದ ವೈದ್ಯರ ಹುದ್ದೆಗಳು ಖಾಲಿ ಇವೆ ;

(ಈ) ಖಾಲಿಯಿರುವ ಹುದ್ದೆಗಳನ್ನು ಭರ್ತಿ ಮಾಡಲು ಸರ್ಕಾರದಿಂದ ಕೈಗೊಂಡ ಕ್ರಮಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) ಪುರುಷ ವೈದ್ಯರು—22, ಮಹಿಳಾ ವೈದ್ಯರು—5.

(ಆ) ಪಟ್ಟಿಯನ್ನು ಲಗತ್ತಿಸಲಾಗಿದೆ.

(ಇ) ಲಗತ್ತಿಸಿದ ಪಟ್ಟಿಯಲ್ಲಿ ನಮೂದಿಸಿದೆ.

(ಈ) ಪುರುಷ ವೈದ್ಯರನ್ನು ನೇಮಿಸಿಕೊಳ್ಳಲು ಲೋಕಸೇವಾ ಆಯೋಗದಿಂದ ಕ್ರಮ ಕೈಗೊಳ್ಳಲಾಗಿದೆ. ಮಹಿಳಾ ವೈದ್ಯರನ್ನು ನೇಮಿಸಿಕೊಳ್ಳಲು ಕ್ರಮ ತೆಗೆದುಕೊಳ್ಳಲಾಗುತ್ತಿದೆ.

LIST SHOWING THE VACANCIES OF MALE AND LADY MEDICAL OFFICERS IN KODAGU DISTRICT AS ON 18-8-83

Sl. No.	Designation	Place where vacant	Since when	Remarks
1	2	3	4	5
1.	A.D.H.O.	D.H. & FWO Madikeri	1982	Deputed to P.G. Course
2.	4 Leave Reserve Male Medical Officer	do	2 posts 1981 1 post from 26-5-1983 1 post from 17-6-1983	} Due to Transfer
3.	Male M.O.	Dist. Lab	23-4-1982	
4.	Male M.O.	PHC Napoklu under C.H. Programme	March 1983	do Newly created post.
5.	do	PHU Bhagaman-dala	31-10-1981	Due to transfer
6.	do	PHU Cheyyandane	9-6-1983	do
7.	do	PHU Sampaje	27-1-1983	Deputed for P.G. Course
8.	do	PHU Karkke Ayur. Disp.	20-5-1983	Due to transfer

1	2	3	4	5
9.	2 Male M.O.'s	PHC Suntikoppa, 1 under C.H. Programme and 1 at PHC	1. since 1981 2. since 1983	Due to transfer Newly created post
10.	Male M.O.	MTHU Kushalnagar	23-6-1982	Due to transfer
11.	do	PHU Madapur	2-12-1981	do
12.	do	PHU Nanjaraya-patna	13-6-1983	do
13.	do	PHU Sanivarsanthe attached to PHC Sanivarsanthe	since 1981	do
14.	do	PHC Sanivarsanthe under C.H. Programme	since March 1983	Newly created post.
15.	2 post of Male M.O.'s	PHU Hudikeri 1 under ICDS and one under C.H. Programme	1. 20-6-1983 2. since Mar. 83	Due to transfer Newly created post
16.	Male M.O.	PHU Gonikoppal	22-6-1983	Due to transfer now posted M.O. has not yet reported for duty
17.	Male M.O.	PHU Marenad	25-1-1982	Due to transfer
18.	do	MTHU Kallahalla	since 1979	do
19.	do	PHC Balele under C.H. Programme	since March 1983	Newly created post.
20.	Lady M.O.	D.F.W.B., Madikeri	since 1978	Due to resignation of Dr. Jayalakshmi Kullur
21.	do	PHC Sunticoppa	since 1981	Due to transfer
22.	do	PHU Madapur	9-3-1983	Due to resignation of Dr. K. Sheela (LC)
23.	do	PHU Gonikoppal	16-6-1983	Due to transfer Now posted LMO is on leave for medical treatment
24.	do	PHU Siddapur	since 1981	Due to transfer

for DIRECTOR OF HEALTH AND F. W. SERVICE.

ಶ್ರೀ ಎಂ. ಎಂ. ನಾಣಯ್ಯ.— ಸ್ವಾಮಿ, 1978 ರಲ್ಲಿ ಮಹಿಳಾ ವೈದ್ಯರು ರಾಜೀನಾಮೆಯನ್ನು ಕೊಟ್ಟುಗಿನಿಂದಲೂ ಅಲ್ಲಿ ವೈದ್ಯರಿಲ್ಲದೆ ರೋಗಿಗಳಿಗೆ ಬಹಳ ತೊಂದರೆಯಾಗಿದೆ.

ಈಗ ಪಿ.ಎಸ್.ಸಿ.ಯಿಂದ ವೈದ್ಯರ ಹುದ್ದೆಗಳನ್ನು ತುಂಬಲು ಕ್ರಮ ತೆಗೆದುಕೊಳ್ಳಲಾಗುತ್ತದೆಂದು ಹೇಳಿದ್ದೀರಿ. ಆದರೆ ಕೆಲವು ಸಂದರ್ಭಗಳಲ್ಲಿ ನಮ್ಮ ಕೊಡಗಿಗೆ ವೈದ್ಯರನ್ನು ಪೋಸ್ಟ್ ಮಾಡಿದರೂ ಅವರು ಬರುವುದೇ ಇಲ್ಲ. ಅದಕ್ಕೆ ಕಾರಣವೆಂದರೆ, ಈ ಆಸ್ಪತ್ರೆಯಲ್ಲಿ ರೀಸರ್ಚ್ ಮಾಡುವುದಕ್ಕೆ ಸರಿಯಾದ ಆಧುನಿಕ ಯಂತ್ರಗಳಿಲ್ಲವೆಂತೆ, ಮತ್ತು ಅಲ್ಲಿ ಜೀವನ ವೆಚ್ಚ ಕೂಡ ಜಾಸ್ತಿಯಂತೆ. ಆದ್ದರಿಂದ ತಾವು ಅಲ್ಲಿಗೆ ವೈದ್ಯರನ್ನು ಪೋಸ್ಟ್ ಮಾಡುವಾಗ ಯಾರಿಗೆ ಗ್ರಾಮೀಣ ಅಭಿವೃದ್ಧಿಯ ಬಗ್ಗೆ, ಗ್ರಾಮೀಣ ಜನತೆಯ ಬಗ್ಗೆ ಆಸಕ್ತಿ, ಸೇವಾ ಮನೋಭಾವ ಇರುತ್ತದೆ. ವೈದ್ಯಕೀಯವನ್ನು ಧರ್ಮದ ದೃಷ್ಟಿಯಿಂದ ಮಾಡುತ್ತಾರೆ ಅಂಥ ವೈದ್ಯರನ್ನು ಅಲ್ಲಿಗೆ ಹಾಕಬೇಕು ಮತ್ತು ಆಸ್ಪತ್ರೆಯಲ್ಲಿ ಒಳ್ಳೆಯ ಸುಸಜ್ಜಿತವಾದ ಯಂತ್ರೋಪಕರಣಗಳನ್ನು ಅಳವಡಿಸುವ ವ್ಯವಸ್ಥೆ ಮತ್ತು ತಕ್ಷಣ ಅಲ್ಲಿಗೆ ವೈದ್ಯರನ್ನು ನೇಮಕ ಮಾಡುವ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಒಳ್ಳೆಯ ಅತ್ಯಾಧುನಿಕ ಯಂತ್ರೋಪಕರಣಗಳನ್ನು ಅಲ್ಲಿಗೆ ಬದಗಿಸಿ ನಂತರ ವೈದ್ಯರನ್ನು ಹಾಕಬೇಕೆಂದು ಹೇಳಿದರು. ಆದರೆ ಇದನ್ನು ನಾನು ಒಪ್ಪಲಿಕ್ಕೆ ಸಾಧ್ಯವಿಲ್ಲ. ಇವತ್ತು ಗ್ರಾಮೀಣ ಪ್ರದೇಶಕ್ಕೆ ಹೋಗಿ ಅಲ್ಲಿಯ ಜನರ ಸೇವೆಯನ್ನು ಮಾಡತಕ್ಕ ಪ್ರವೃತ್ತಿಯನ್ನು ವೈದ್ಯರುಗಳೂ ಕೂಡ ಬೆಳೆಸಿಕೊಳ್ಳಬೇಕು. ಈ ಪಿ.ಎಸ್.ಸಿ.ಯವರೇ ನೇಮಕಾತಿ ಮಾಡುವುದರಿಂದ ಎಲ್ಲರೂ ಅಲ್ಲಿಗೆ ಹೋಗೇ ಹೋಗುತ್ತಾರೆಂದು ನಾನು ಅಂದುಕೊಂಡಿದ್ದೇನೆ. ಕೊಡಗಿನಲ್ಲಿ 27 ಪೋಸ್ಟ್‌ಗಳು ಖಾಲಿ ಇವೆ ಎನ್ನುವ ಅಂಶವನ್ನು ನಾವು ಗಮನದಲ್ಲಿಟ್ಟುಕೊಂಡು ಅಲ್ಲಿಗೆ ವೈದ್ಯರನ್ನು ಪೋಸ್ಟ್ ಮಾಡುವಾಗ ಗ್ರಾಮೀಣ ಜನತೆಯ ಸೇವೆಯನ್ನು ಮಾಡಬೇಕೆಂಬ ಇಚ್ಛೆಯುಳ್ಳವರನ್ನೇ ಹಾಕಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ವಿಷಯ : ನೇಮಕಾತಿ ಸಮಿತಿಗಳ ವಿಚಾರವಾಗಿ.

ಪ್ರ. 255 (81) ಶ್ರೀ ಎಂ. ಎಸ್. ಕೃಷ್ಣನ್ (ಮಲ್ಲೇಶ್ವರಂ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) 10-1-1983ರ ನಂತರ ರಚಿಸಲಾದ ರಾಜ್ಯಮಟ್ಟದ ಮತ್ತು ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳ ಸಂಖ್ಯೆ ಬೇಕು (ಎಲ್ಲಾ ಸಮಿತಿಗಳ ಪಟ್ಟಿಯನ್ನು ಸದಸ್ಯರುಗಳ ಹೆಸರಿನೊಂದಿಗೆ ಬದಗಿಸಬೇಕು) :

(ಆ) ಈ ಸಮಿತಿಗಳಿಗೆ ಸದಸ್ಯರನ್ನು ನಾಮಕರಣ ಮಾಡಲು ಅನುಸರಿಸಿದ ಅಳತೆಗೋಲು ಯಾವುವು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

(ಅ) 66 (ಎಲ್ಲಾ ಸಮಿತಿಗಳ ಪಟ್ಟಿಯನ್ನು ಸದಸ್ಯರುಗಳ ಹೆಸರು ಸಮೇತ ಪ್ರತ್ಯೇಕವಾಗಿ ಸಭೆಯ ಮುಂದೆ ಇಡಲಾಗಿದೆ).

(ಆ) ಸಂಬಂಧಪಟ್ಟ ನಿಯಮ-ಆದೇಶಗಳಲ್ಲಿ ನಿಗದಿಪಡಿಸಿದ ಅಳತೆಗೋಲನ್ನು ಅನುಸರಿಸಿ ನಾಮಕರಣ ಮಾಡಲಾಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸಂಬಂಧಪಟ್ಟ ನಿಯಮ-ಆದೇಶಗಳಲ್ಲಿ ನಿಗದಿಪಡಿಸಿದ ಅಳತೆಗೋಲನ್ನು ಅನುಸರಿಸಿ ನಾಮಕರಣ ಮಾಡಲಾಗಿದೆ ಎಂದು ಹೇಳಿದ್ದೀರಿ. ಆದರೆ ಮುಖ್ಯವಾದ ರೂಪರೇಷೆಗಳನ್ನು ಹೇಳುವುದಕ್ಕೆ ಸಾಧ್ಯವೇ ? ನಿಮ್ಮ ಪಟ್ಟಿಯಲ್ಲಿರುವ ಹೆಸರುಗಳನ್ನು ನೋಡಿದರೆ ಅರ್ಧವೇ ಆಗುವುದಿಲ್ಲ. ಯಾವ ಇಲಾಖೆಗೆ ಯಾರು ಅರ್ಹರು ಎಂದು ತಿಳಿದು ಹಾಕುತ್ತೀರಾ ? ಅಥವಾ ಯಾರನ್ನು ಬೇಕಾದರೂ ತಾವು ಹಾಕುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ವಿಲೇಜ್ ಆಕೌಂಟೆಂಟ್ಸ್‌ಗೂ ಕೂಡ ರಿಕ್ಯೂಟ್‌ಮೆಂಟ್ ಕಮಿಟಿ ಇದೆ. ಅದರಲ್ಲಿ ಒಬ್ಬ ಷೆಡ್ಯೂಲ್ಡ್ ಕಾಸ್ಟ್ಸ್ ನವರು ಸದಸ್ಯರು ಇರಬೇಕೆಂದೂ, ಒಬ್ಬರು ಮೈನಾರಿಟಿ ಕಮ್ಯೂನಿಟಿ ಯವರು ಇರಬೇಕೆಂದೂ ಇರುತ್ತದೆ. ಉಳಿದ ಕಮಿಟಿಗಳಲ್ಲಿ 5 ಜನ ಸದಸ್ಯರ ಪೈಕಿ ಒಬ್ಬರು ಷೆಡ್ಯೂಲ್ಡ್ ಕಾಸ್ಟ್ಸ್ ಕಮ್ಯೂನಿಟಿಯವರು, ಒಬ್ಬರು ಬ್ಯಾಕ್‌ವರ್ಡ್ ಕಾಸ್ಟ್ ಕಮ್ಯೂನಿಟಿಯವರು ಇರಬೇಕೆಂದು ಇರುತ್ತದೆ. ಈ ರೀತಿ ನಿಯಮಗಳನ್ನು ಅನುಸರಿಸಿಯೇ ಪಟ್ಟಿಯನ್ನು ತಯಾರು ಮಾಡಿರತಕ್ಕದ್ದಾಗಿರುತ್ತದೆ.

ಶ್ರೀ ಎಂ.ಎಸ್. ಕೃಷ್ಣನ್.—ಷೆಡ್ಯೂಲ್ಡ್ ಕಾಸ್ಟ್ಸ್ ಮತ್ತು ಮೈನಾರಿಟಿ ಕಮ್ಯೂನಿಟಿಗಳಿಗೆ ಸದಸ್ಯತ್ವವನ್ನು ಕೊಡುವುದರಲ್ಲಿ ನಮ್ಮದೇನೂ ಭಿನ್ನಾಭಿಪ್ರಾಯವಿಲ್ಲ. ಈವತ್ತಿನ ದಿವಸ ಬೇರೆಯವರನ್ನೂ ಈ ಸಮಿತಿಗಳಲ್ಲಿ ನೇಮಕ ಮಾಡಿರುತ್ತೀರಿ. ನೇಮಕ ಮಾಡಿರುವುದರಲ್ಲಿ ಪೊಲಿಟಿಕಲ್ ವ್ಯೂ ಕಾಣಿಸುತ್ತದೆ. ಎಜ್ಯುಕೇಷನ್ ಡಿಪಾರ್ಟ್‌ಮೆಂಟ್ ಸೆಲೆಕ್ಷನ್ ಕಮಿಟಿಯಲ್ಲಿ ಕುಳಿತುಕೊಳ್ಳತಕ್ಕಂಥ ಜನ ಎಜುಕೇಷನ್ ಡಿಪಾರ್ಟ್‌ಮೆಂಟ್ ನವರು ಮತ್ತು ಇನ್ಸಿಟರರು ಬೇಕಾದವರನ್ನು ಮಾಡಿದ ಹಾಗೆ ಇದೆ. ಆದ್ದರಿಂದ ಅದನ್ನು ಪುನರನೇಮಕ ಮಾಡತಕ್ಕಂಥ ಒಂದು ಪ್ರವೃತ್ತಿಯನ್ನು ತೋರಿಸುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಯಾ ಪಂಗಡಗಳ ಅಭಿಪ್ರಾಯವನ್ನು ಮತ್ತು ರೇಕಮಂಡೇಷನ್ ಗಳನ್ನು ಗಮನದಲ್ಲಿಟ್ಟುಕೊಂಡೇ ಕಮಿಟಿಗಳನ್ನು ಮಾಡಲಾಗಿರುತ್ತದೆ.